

منطق و فلسفہ

ایک علمی و تحقیقی جائزہ

جناب محمد اطہر حسین قاسمی بستوی

حکمت الاشراف کے بانی شہاب الدین سہروردی مقتول ۵۸۹ھ کے قتل بانی حکمت کا قتل کا سبب ان کا کفر و الحاد ہوا تھا جو فلسفہ کے زیر اثر پیدا ہوا تھا، فقہار نے اس پر کفر کا فتویٰ لگایا اور اس کو واجب القتل قرار دیا، اس پر بہت سے الزامات لگائے جن میں سب سے بڑا الزام یہ تھا کہ وہ نبوت کا مدعی ہے، اس کی تکفیر کا محض تیار کر کے دمشق میں سلطان صلاح الدین ایوبی کی خدمت میں روانہ کیا اور اس میں نہ لکھا کہ اگر یہ شخص زندہ رہ گیا تو ملک النظار (جو صلاح الدین ایوبی کا بیٹا اور حلب کا حاکم تھا) کے عقائد کو خراب کر دے گا اور اگر آنا دہا تو ملک کے جس حصہ میں جائے گا وہاں کے لوگوں کے عقائد خراب کرے گا۔ اس کے ساتھ اور بہت سی باتیں لکھیں، نتیجہ یہ ہوا کہ سلطان نے اپنے بیٹے ملک النظار کے پاس قاضی فاضل سے

لے یہ وہ شہاب الدین نہیں جو ایک سلسلہ ولایت کے بانی اور مشائخ کاہن میں سے ہیں بلکہ یہ ایک فلسفی اور بانی حکمت الاشراف ہے۔ (قاسمی)

ایک خط لکھوا کر بھیجا کہ شہاب الدین سہروردی کا قتل واجب اور اس کو کسی طرح آزاد نہیں رکھا جاسکتا لیکن ملک الظاہر اب بھی قتل پر آمادہ نہ ہوا، اس نے اس کو دوبارہ لکھا کہ اگر اس کو قتل نہ کیا گیا تو طلب کی حکومت اس سے چھین لی جائے گی اور بعض روایات میں یہ ہے کہ جب ملک الظاہر کو اس کے کفر و الحاد کا حال معلوم ہوا تو اس نے خود اس کو گرفتار کر کے قتل کر دیا۔

(تاریخ حکمائے اسلام جلد دوم ص ۵۸)

ملا صدرا وغیرہ کی تکفیر | صدر الدین شیرازی متوفی ۷۸۵ھ جو ملا صدرا کے نام سے مشہور ہیں اور معقولات میں الاسفار الاربعہ اور شرح ہدایت الحکمت وغیرہ کے مصنف ہیں، علمائے اسلام نے ان کی آزاد خیالی اور فلسفہ پرستی سے ان کی بھی تکفیر کی جس کا انہوں نے اپنے استاد میر باقر داماد سے خواب میں شکوہ کیا کہ حضرت امیرے اور آپ کے عقائد تو ایک ہی ہیں لیکن کیا بات کہ میری تکفیر کی جاتی ہے اور آپ صاف صاف بچ گئے؟ میر باقر داماد نے کہا کہ بے شک میں نے فلسفہ پر قلم اٹھایا ہے لیکن میری تحریر کو صرف فلاسفی سمجھ سکتے ہیں وہ عالمان دین کی فہم سے باہر ہے لیکن تم فلسفیانہ مسائل کو اتنا آسان کر کے لکھتے ہو جس کو ہر کتب کا ملا اور ہر مسجد کا امام پڑھ سکتا اور سمجھ سکتا ہے اور تمہارا تکفیر کرنے لگتا ہے۔

(تاریخ حکمائے اسلام جلد دوم ص ۳۱۵)

سیف الدین آمدی متوفی ۷۳۲ھ نے بغداد میں کریم کے یہود و نصاریٰ کی ایک جماعت سے علوم عقلیہ کی تعلیم حاصل کی اور ان کی علانیہ حمایت کئی پر فقہاء بہیم ہوئے اور ان پر بدعتیہ کی کا الزام لگایا اس لئے وہ عراق سے نکل کر مصر چلے آئے اور قاہرہ میں جامع ظافری کے صدر مدرس مقرر ہوئے مگر فقہانے ان پر بے دینی

اس فلسفہ پرستی کا نام لگایا اور ایک محضر اس مضمون کا لکھا کہ اس قسم کا شخصی وابہ قتل ہے اور دستاویز کر کے لئے خود ان کے پاس اس کو بھیج دیا مگر وہ قتل سے بچ گئے۔

(تاریخ حکمائے اسلام جلد دوم ص ۲۴۲)

کتاب فلسفہ کی آتش زدگی | شیخ عبدالقادر جیلانی کے پیٹھ عبد السلام بن عبد القادر غفاری نے اپنے کتب خانہ میں فلسفہ و ریاضی کی کتابیں بکثرت جمع کی تھیں، لوگوں نے ان پر الحاد و بے دینی کا الزام لگایا، سرکاری طور پر اس کے جانچ پڑتال ہوئی تو ان کے کتب خانہ سے فلسفہ کی کتابیں بکثرت نکلیں جن سے اس الزام کی تائید ہوئی اور سرکاری حکم ہوا کہ بغداد کے ایک مقام (رحبہ) پر کتابیں جمع کر کے مجمع عام کے سامنے پھونک دی جائیں، اس حکم کے لئے ابن الماسانیہ (جو شاہی طبیب اور محدث تھے) مقرر کیے گئے، ایک منبر بنایا گیا جس پر چڑھ کر انھوں نے ایک خطبہ دیا جس میں فلسفیوں پر لعنت بھیجی اور عبد السلام بن عبد القادر کی برائی بیان کی، اس کے بعد ان کے کتب خانہ کی ایک ایک کتاب نکال کر اس کی اور اس کے مصنف کی برائی بیان کرتے جاتے اور اس کو ایک شخص کے حوالے کرتے جاتے جو اس کو آگ میں ڈال دیتا تھا۔ پھر خود عبد السلام بن عبد القادر کو قید کر دیا گیا جس سے انھوں نے ۵۸۹ھ میں بہائی پائی۔

(طبقات الامم ص ۶۷)

یہودی حکیم یوسف سبتی کا بیان ہے کہ میں اس وقت تجارت کے سلسلہ میں بغداد آیا ہوا تھا، اسی رسم کتب سوزی کا تلاش دیکھنے کی غرض سے میں بھی باہر نکلا، میں نے خود اپنی آنکھوں سے دیکھا کہ ابن المہیثم کی علم ہیئت کی ایک تصنیف ابن الماسانیہ کے ہاتھوں سے جیسے وہ چاروں طرف گھاگھا کر جمع کو دکھا رہا ہے اور یہ کہتا جاتا ہے کہ یہ کتاب کفر کا باعث ہے۔ یہ کلمہ کہ

اس نے کتاب کے ٹکڑے ٹکڑے کر دیے پھر آگ میں جھونک دیا۔

(ابن رشد ص ۶۶)

اندلس میں دربار ہمیشہ علماء و فقہاء کے ہاتھ میں رہا اور فلسفہ دانوں کو مستقل طور پر کبھی عروج نصیب نہیں ہوا، منصور بن ابی عامر شاہ اندلس معقولات کا سخت مخالف تھا، جب اس کو معلوم ہوا کہ لوگ اس کے زمانہ میں معقولات کا اشتغال رکھتے ہیں تو اس نے علماء و فقہاء کا ایک جلسہ طلب کیا اور ایک مختصر تقریر کی پھر ان سے پوچھا کہ ان کے خیال کے مطابق معقولات کی کون کون سی کتابیں مسلمانوں کے عقیدے خراب کر رہی ہیں، اسپین کے مسلمان دینی حمیت میں مشہور تھے، ان کو فلاسفہ سے ہمیشہ گزند ہی پہنچا کرتا تھا، انہوں نے فوراً ممنوع الاشاعت کتابوں کی فہرست تیار کر کے منصور بن ابی عامر کو دیدی۔ منصور نے ان کو رخصت کر دیا اور فلسفیانہ کتابوں کے جلانے کا حکم دیدیا۔

(ابن رشد ص ۶۷)

اندلس کی حالت مشرق سے بھی زیادہ بدتر تھی،

معقولیوں کا شاہی دربار سے اخراج یہاں مدت سے عوام الناس کے گمروہ میں

فلسفہ کے خلاف برہمی چلی آ رہی تھی، یہاں تک کہ کھلے بندوں معقولات کا درس دینا مشکل تھا، معمولی معمولی باتوں پر عوام بھڑک اٹھتے تھے اور قتل و خون پر آمادہ ہو جاتے تھے۔ بربری قبیلوں کی خانہ جگی کے زمانہ میں ان لوگوں نے کتب خانوں کو خوب لوٹا تھا، خود ابن ہاجم جو مسند فلسفی اور بادشاہوں کی زیر سرپرستی رہتا تھا اس کو لوگوں نے ایک مدت تک قید میں رکھا، پھر جب ابن رشد کے باپ نے جو ان دنوں قرطبہ کے قاضی تھے اس کی سفارش کی تب جا کر اس کو لوگوں نے چھوڑا اور نہ شاید وہ قید خانہ ہی میں رہ جاتا۔ ابن فلدون اپنے زمانہ کی حالت لکھتا ہے کہ اندلس کی اجتماعی حالت نہایت اتر ہو گئی ہے اور اس بنا پر یہاں علوم و فنون کی کساد بازاری بھی ہے خصوصاً علوم عقلیہ

کو یہاں اب کوئی نہیں پوچھتا۔

(مقدمہ ابن خلدون ص ۲۳۳)

حکم مستنصر نے اپنے دربار میں جو مشہور فلسفہ داں جمع کئے تھے ان میں احمد بن حکم بن حفصون اور ابو بکر احمد بن جابر خاص شہرت کے مالک تھے لیکن حکم کے بعد منصور نے ان تمام فلاسفہ کو دربار سے نکال دیا، چنانچہ اسی زمانہ میں مشہور فلسفی عبد الرحمن بن اسمعیل نے بھاگ کر مشرق میں پناہ لی۔

(ابن رشد ص ۲۸)

فلسفہ سے مسلمانان اندلس نفرت کیا کرتے ابن حبیب اشبیلی کا قتل اور مظرف کا الحاد تھے۔ اسپین میں عوام کسی کو معقولات میں مشغول دیکھتے تو زندگی کا خطاب دیتے اور اگر اس کی زبان سے کوئی آزادانہ فقرہ نکل جاتا تو بغیر اس کے کہ حکومت سے چارہ کار کے مستعدی ہوں خود اس کی زندگی کا فیصلہ کر دیتے، مؤرخ متقی کا بیان ہے کہ اندلس میں لوگ ہر طرح کا علم و فن حاصل کرتے ہیں لیکن فلسفہ و نجوم کو برا جانتے ہیں، خواص اور اُمراء کو بیشک ان علوم کا شوق ہے مگر وہ بھی عوام کے خوف سے اس کو چھپاتے ہیں، یہی وجہ ہے کہ فلسفہ اور علوم عقلیہ میں جو لوگ کتابیں تصنیف کرتے تھے وہ اپنی کتابوں کو بے حد چھپاتے تھے، چنانچہ خلیفہ ہامون بن منصور کے حکم سے ابن حبیب اشبیلی فلسفہ میں منہمک رہنے کی پاداش میں قتل کیا گیا، اسپین میں فلسفہ سے جو عام نفرت پھیلی ہوئی تھی اس کا یہ عالم تھا کہ ابن باجر کا ایک ہم عصر فاضل عبد الملک بن داہب اشبیلیہ میں انہیں مشاغل میں مصروف رہتا تھا، لوگوں نے اسے اس بات پر مجبور کیا کہ وہ اپنے فلسفہ کو صرف ان چند مسائل تک محدود کر دے جو عوام ہی عقائد کے خلاف نہیں ہیں، چنانچہ جب اس نے اپنی جان کو خطرہ میں پایا تو اپنے تلامذہ کو عام مجلسوں میں مسائل فلسفہ پر

بحث و مباحثہ کرنے سے روک دیا نیز اپنی تصنیفات میں اس طرز پر ترمیم کہی کہ لوگوں کو گرفت کی گنجائش باقی نہ رہی، اس طرح ایشیلیہ میں ایک اور فلسفی معروف تالی رہتا تھا، فلسفہ میں انہماک رکھنے کے باعث اہل شہزاس کو طرد سمجھتے اور اس کے ساتھ مجالست و مواکت سے پرہیز کرتے تھے اور چمکتے ہیں وہ تصنیف کرتا تھا وہ کیڑوں کو ٹھونکی کی خوراک کے کام میں آتی تھیں کیونکہ ان کے مطالعہ کو ناپسند کرتے تھے۔

(ابن رشد صفت)

ابن رشد اور اس کی جلاوطنی | فلاسفہ میں سب سے زیادہ برہان، بر زبان، وید و دین اور گستاخ ابن رشد تھا، وہ فقہائے کرام رحمہم اللہ تعالیٰ

کو گمراہ بے دین بد اخلاق کہتا اور علانیہ علم فقہ کو بد اخلاقی کی اشاعت کرنے والا علم قرار دیتا، وہ پروہ کا سخت مخالف اور عورتوں کو آزاد رہنے کی ترغیب دیتا، تمام مذاہب کو یکساں نگاہ سے دیکھتا، جب بدگامی پر آتا تو صحیحہ کرام کو بھی نہیں بھگتا، اس کا نظریہ یہ تھا کہ لوہے لنگڑے اپاہج اور بے روزگار انسانوں کو بے دریغ قتل کر دیا جائے، وہ فلاسفہ کی مدح و ستائش میں رطب اللسان اور اولیاء و فقہاء کی تنقید میں پیش پیش رہتا، وہ سلوک و تصوف مراقبہ و کاشفہ حال و قال وغیرہ کو لغو قرار دیتا، اس کے گمراہانہ عقائد و نظریات کے لئے مولوی محمد یونس فرنگی محلّی کی کتاب "ابن رشد" کا مطالعہ فرمایا۔ ابن رشد نے فلسفہ کے غیر اثر قوم عاد کا ہی انکار کر دیا اور زہرہ ستارے کو ویوی قرار دینے لگا، اس پر شاہ اندلس منصور بن یوسف بن عبد المؤمن نے اس کو نہایت ذلت و خواری کے ساتھ جلاوطن کر دیا، قرطبہ کی جامع مسجد میں ایک عام اجتماع منعقد کیا جس میں تمام علماء و فقہاء شریک ہوئے، اس کا مقصد لوگوں کو یہ بتانا تھا کہ ابن رشد گمراہ اور لعنت کا مستحق ہو گیا ہے۔

چونکہ قاضی عبد اللہ بن ابراہیم الاصولی کی بعض باتوں سے اٹھوڑے ہوئے تھے اور

ہوا تھا اس لئے وہ اہل علم کے گئے، جب یہ دونوں ملازم حاضر ہوئے تو سب سے پہلے قاضی ابو عبد اللہ بن مروان نے تقریر کیا اور کہا کہ اکثر چیزوں میں نفع و ضرر دونوں ہوتا ہے مگر اس سے نفع اس وقت اٹھایا جاتا ہے جب نفع کا پہلو ضرر کے پہلو پر غالب ہو ورنہ وہ چیز چھوڑ دی جاتی ہے۔ اس کے بعد خطیب ابو علی بن حجاج نے اعلان کیا کہ یہ تمام لوگ طحا اور بے دین ہو گئے ہیں، اس کے بعد ان کو جلا وطن کر دیا گیا اور ابن رشد کو بوسینا میں جو قرطبہ کے پاس یہودیوں کی ایک بستی ہے نظر بند کر دیا گیا کیونکہ بعض لوگوں نے شہادت دی تھی کہ اس کا سلسلہ نسب یہودیوں سے ملتا ہے۔

(ابن رشد ص ۷۵)

ابن رشد کے ساتھ اور بھی چند لوگ مثلاً ابو جعفر ذہبی، شاہی فرمان کا اجزار قاضی ابو عبد اللہ الاصولی، ابو عبد اللہ محمد بن ابراہیم قاضی بجایہ، ابو الریح الکفیف اور ابو العباس الحافظ الشاعر القرانی دوسرے دوسرے مقامات میں جلا وطن کر دیے گئے، اس کے بعد تمام ممالک میں یہ فرمان جاری کیا گیا:

”فلسفیانہ علوم بالکل ناپید کر دئے جائیں اور فلسفہ کی تمام کتابیں جلا دی جائیں، قدیم زمانہ میں کچھ لوگ ایسے پیدا ہو گئے تھے جو ہم کے پیر تھے لیکن ان کے عقل و کمال کی بنا پر لوگ ان کے گرویدہ ہو گئے، انہوں نے ایسی کتابیں لکھیں جن میں اور شریعت میں بُعد المشرقین تھا، انہیں لوگوں کی تشدید سے مذہب اسلام میں بھی ایسے لوگ پیدا ہو گئے جو اسلام کے لئے اپنی کتاب سے بھی زیادہ ضرر رساں تھے، ان کا زہر تمام ملک میں پھیلنے لگا تو ہم نے ایک مدت تک باوجود ملک کی ہمیشہ زنی کے ان سے کوئی

تعرض نہیں کیا لیکن اس سے ان کے جرائم میں اور اضافہ ہو گیا پھر بالآخر ان کی چند ضلالت آمیز کتابیں ملیں جن کا ظاہر قرآن مجید سے آراستہ تھا لیکن باطن الحاد و بے دینی سے بھرا ہوا تھا، یہ لوگ وضعِ دلباس اور تمام ظاہری حالت کے لحاظ سے تو مسلمان تھے مگر باطن میں مسلمانوں کے بالکل مختلف تھے، جب ہم کو ان کی خلافِ شریعت باتیں معلوم ہوئیں تو ہم نے ان کو جلا وطن کر دیا، لہذا تم لوگ اس گروہ سے اسی طرح سے ڈرو جس طرح لوگ زہر سے ڈرتے ہیں اور جو شخص ان کی کوئی کتاب پائے اس کو آگ میں جلا دے، دعا ہے کہ خداوند تعالیٰ لمخردوں کے گرد وغبار سے ملک کو پاک و صاف کر دے، اگر کوئی شخص اس علم میں مشغول پایا جائے گا یا اس علم کی کتابیں اس کے پاس پائی جائیں گی تو اس کو سخت نقصان پہنچے گا، ہم شریعت کو اور مسلمانوں کو ان ملاحظہ کے فریب سے دور رکھنا چاہتے ہیں اور دعا کرتے ہیں کہ خدایا ان ملاحظہ اور ان کے دوستوں کو تباہ و برباد کر، ہمارے ملک کو اس فتنہ سے محفوظ رکھ اور ہمارے دلوں کو کفر کی آلودگی سے پاک کر۔“

(تاریخِ حکمائے اسلام جلد دوم ص ۱۲۲)

ذلت و رسوائی جلا وطنی کے زمانہ میں ابن رشد کو سخت ذلتیں برداشت کرنی پڑیں، چنانچہ خود اس کا بیان ہے کہ اس زمانہ میں سب سے زیادہ تکلیف مجھے اس وقت ہوئی جب میں اور میرا بڑا کا عبداللہ دونوں قرطبہ کی جامع مسجد میں نماز عصر پڑھنے کے لئے گئے، لیکن نہ پڑھ سکے، بازاری لوگوں نے ہنگامہ مچا دیا اور شور و غل کر کے ہم کو مسجد سے نکال دیا، مورخین نے لکھا ہے کہ ابن رشد چار برس تک معتوب رہا، اس کے بعد منصور نے اس کو اس شرط پر رہا کرنے کا وعدہ کیا کہ وہ علانیہ مسجد کے دروازے پر کھڑا ہو کر توبہ کرے، چنانچہ ابن رشد

جامع مسجد کے دروازے پر لایا گیا اور جب تک لوگ نماز پڑھتے رہے وہ برہنہ سر کھڑا رہا، اس موقع پر اس کی سخت تذلیل کی گئی، اس کے بعد منصور نے اس کا قصور معاف کر دیا اس لئے وہ آزادی کے ساتھ قرطبہ میں رہنے لگا لیکن چونکہ اس کا کوئی عہدہ بحال نہیں ہوا تھا اس لئے نہایت مفلسانہ زندگی بسر کرتا تھا اور رہائی کے چند ہی دنوں بعد ۹ صفر ۵۹۵ھ میں بمقام مراکش وفات پائی

(تاریخ حکمائے اسلام جلد دوم ص ۱۲۸)

جلاد وطنی کی وجوہات ابن رشد کی گرفتاری اور جلا وطنی کی ایک وجہ یہ تھی کہ وہ کفریہ اور شرکیہ باتیں بول جایا کرتا تھا جس سے قرآن و حدیث کی صریح تکذیب ہوتی تھی مگر اسے کوئی پروا نہ ہوتی، ایک مرتبہ اندلس میں بنجوں نے یہ مشہور کیا کہ فلاں روز ہوا کا ایک طوفان آئے گا جس سے تمام انسان مر جائیں گے۔ لوگ اس خبر کو سن کر پریشان ہو گئے اور غاروں، تہ خانوں میں پناہ لینے کا انتظام کرنے لگے، جب اس خبر کی زیادہ شہرت ہوئی تو گورنر قرطبہ نے اس کے متعلق مشورہ کی غرض سے عیان قرطبہ کو جمع کیا جس میں ابن رشد اور ابن بندو بھی تھے، ابو محمد عبد الکبیر کچھتے ہیں کہ بن بھی اس موقع پر موجود تھا، میں نے ابن رشد سے کہا کہ اگر یہ پیشین گوئی صحیح نکلی تو یہ دوسرا طوفان ہوگا کیونکہ قوم عاد کے بعد اس قسم کا طوفان کبھی نہیں سنا گیا، اس پر ابن رشد مٹا کر بولا کہ خدا کی قسم قوم عاد کا وجود ہی ثابت نہیں طوفان کا کیا ذکر، یہ سن کر تمام لوگ برت زدہ ہو گئے اور ان کلمات نے جو صریح کفر اور تکذیب قرآن پر دلالت کرتے تھے لوگوں کو ابن رشد سے بدظن کر دیا۔

شمس الدین ذہبی رحمۃ اللہ علیہ نے ابن رشد کی جلا وطنی کی ایک وجہ یہ بھی بیان ہے کہ اس کی بعض کتابوں میں کفریہ باتیں لکھی ہوئی تھیں جس کو ان لوگوں نے جو قرطبہ مذہبی و جاہل تھے منصور کی خدمت میں پیش کیں جن میں لکھا ہوا تھا کہ ذہرہ ستارہ

ایک مسجد ہے۔ تصور نے یہ بہادر دیکھا کہ ایمان شہر کو جمع کیا اور مجمع عام میں ابن رشد کو بلا یا پھر اس سے پوچھا کہ یہ عبادت تم نے کیسی ہے، اس نے لکھا کیا پھر منسوخ کرنے اس عبادت کے لکھنے والے پر حضرت زکریا اور یحییٰ نے بھی ایسی ہی اس کے بعد ابن رشد کو نہایت ذلت و رسوائی کے ساتھ نکال دیا۔

(ابن رشد ص ۶۱)

چونکہ ابن رشد فقہار اور علم فقر پر بہت زیادہ کھینچا چھلنے والا فلسفی تھا اس لئے اس کی ذلت و خواریاں ذرا تفصیل سے ذکر کر دی گئیں۔

معقولات کے اشتعال سے عموماً کبر و نخوت کا سبب ہے۔ کبر و نخوت، تحصیل مباہات و حصول جاہ وغیرہ خرابیاں پیدا ہوتی ہیں اس لئے اس کی تعلیم سے مطلقاً ممانعت کرنا ہی مناسب اور مفید ہے۔ حکیم الامت حضرت مولانا اشرف علی تھانوی رحمۃ اللہ علیہ تحریر فرماتے ہیں:

”اسی طرح معقولات کے توفل سے اکثر فساد و عقیدہ اور نخوت و کبر و عدم مبالاۃ فی الدین وغیرہ خرابیاں پیدا ہو جاتی ہیں، اس عارض کی وجہ سے کوشش لازماً ہے وہ حرام ہوگا۔ اگر یہ امد نہ بھی ہوں تو اکثر نیشی اس کی تحصیل مباہات و حصول جاہ ہوا کرتی ہے کہ کوئی شخص ناقص تحصیل کچھ کر حقیر نہ جانے تو اس حالت میں ذریعہ محصیت ہونے سے محصیت ہو جائے گا البتہ اگر ان سب عوامل سے پاک ہو تو مضائقہ نہیں، مگر قدر ضروری پر اکتفا کرنا واجب ہوگا۔ (اصلاح الرسوم ص ۱۶)

حدیث گزرنے والوں میں جہاں معتزلہ و خواریزما اہل معقولات واضح حدیث تھے اور واضح کا نام آتا ہے وہیں غلامی

فہرست میں نظر آتے ہیں، انہوں نے اس فن میں بھی خوب خوب مہارت پیدا کی، چنانچہ
 علامہ اقبال نے لکھے ہیں:

چاروں اسیوں کے زمانوں کے بعد یعنی امام ابوحنیفہ و مالک و غیرہ کے زمانہ
 سے ایک سوچوہ برس بعد خوارج اعتراف و روافض و غیرہ اہل یونانی فلسفہ کے
 مسائل کا اندر بونے لگا اور ان سب نے اپنے اپنے خیالات کی اشاعت
 شروع کی اور ان کی تائید کے لئے موضوع (بناوٹی) حدیثیں بنا لیں
 شروع کیں۔“

(مقدمہ معجزنا قرآن مجید ص ۲۷)

شعر و فن کو علم و ادب کی دنیا میں نمایاں مقام حاصل ہے، بسا اوقات تقریریں وہ کام
 نہیں کرتیں جو ایک ادبی شعر کر بیٹھتا ہے، معقولات کے بارے میں شعرائے کرام کا کلام ہمیشہ
 کیا ہوا ہے، عجب نہیں کہ کسی بندہ مومن کے دل میں کوئی شعر گھر کر جائے اور اسے سید
 ماسی پر پہنچا دے، ایسا علوم و فنون سے اس کی طبیعت برگشتہ کر دے اور قرآن و
 حدیث و تفسیر و فقہ جیسے علوم دینیہ پر اس کی طبیعت مرکوز کر دے، جس طرح علمائے دین
 اور بزرگانِ علم نے معقولات کے بارے میں اظہار خیال کیا ہے اسی طرح بالغ نظر شعراء
 اور بالکمال ابدیابِ فن نے بھی اس کے متعلق اپنے خیالات و افکار کا اظہار کیا ہے۔ آئندہ
 اوقات میں انہیں کے ان افکار و خیالات کو منظر عام پر لایا جا رہا ہے جو شعر و سخن کے
 سلسلے میں ڈھلے اور قرا س و قلم کی زینت بنے، لیجئے سب سے پہلے عربی شعراء کا کلام
 ملاحظہ فرمائیے اس کے بعد اردو شعراء کا۔

ہندوستان کے علماء جو پچھلے زمانوں میں معقولات
 معقولوں کی شان میں عربی نظم کے شہرائی اور اس کے پورے فدائی رہے ہیں،
 عربی شاعران سے تنگ آکر اور ان کی معقولی کتابوں سے جلی بھین کر انہیں پکا پکا کر

کہتا ہے:

ایا علماء الهند طال بقاء کم
 لہ ہندستان کے مولویو تمہاری عمریں دراز ہو
 رجوتہ بعلم العقل فوز سعادة
 تم عقولات کے علم سے کامیابی کی امید کرتے ہو
 فلا فی تصانیفہ الا تین ہدایۃ
 پس ابن اثیر جزیری کی کتابوں میں ہدایت نہیں ہے
 ولا طلعت شمس الہدی من مطالع
 اور ہدایت کا سورج مطلع سے نہیں نکلے گا
 ولا کان شرح الصمد والصدور شارحا
 اور صمد کی شرح تمہارے سینوں کو نہیں کھولے گی
 و بانہ غتہ لا ضوع فیہا اذا بدت
 اور بازغ کے سورج میں کوئی روشنی نہیں اگر وہ نکلے
 و شبکم متا یفید تسفلا
 اور تمہاری سلم تمہیں پستی میں پہنچائے گی

وزال بفضل اللہ عنکم بلا حکم
 اور اللہ کے فضل سے تمہاری بلائیں دور ہوں
 واخشی علیکم ان یخیب رجاءکم
 مالا نکم مجھے ڈر ہے کہ تمہاری امید ناکام ہو جائے
 ولا فی اشاہات ابن سینا شفاءکم
 اور نہ ابن سینا کی اشارات میں تمہیں شفا ملے گی
 فاذا تمہاد یجود کم لا ضیاء کم
 اس لئے اس کے اور ان تاریکیاں ہیں کہ روشنی
 بل ازہاد منعا فی الصمد و صمد او کم
 بلکہ اس تمہارے سینوں میں روشن اور بڑھ جائے گا
 و اطلحہ کاللیالی ذکا و کم
 اور اس سے زیادہ تاریک تمہاری ذکاوت سے بھیجے رات
 لیس بہ نحو العلقی ارتقاء کم
 اس سے تمہاری پرواز بلندی کی طرف نہ ہوگی

۱۔ ابن اثیر جزیری کی فلسفہ پر ایک کتاب ہدایت الحکمت ہے جس کی طرف شاعر اشارہ کر رہا ہے۔

۲۔ اس سے کتاب المطالع کی طرف اشارہ ہے جو منطق میں ہے۔

۳۔ اس سے شرح صمد مراد ہے جو ہدایت الحکمت کی شرح ہے۔

۴۔ اس سے شمس بازغ مراد ہے جو فلسفہ کا مشہور متن ہے۔

۵۔ اس سے سلم العلوم مراد ہے جو منطق کا متن ہے۔

فيا قبيحتي ما ذا يكون جزاءكم
 پس ہائے پلکت تمہارا کیا انجام ہوگا
 فلاسفة اليونان هم انبياءكم
 یونان کے فلاسفہ تمہارے انبیاء ہیں
 (اسلامی خطبات صفحہ ۲۲۶)

حافظ ابن تیمیہ کی نظم | حافظ ابن تیمیہ محدث ہونے کے ساتھ باکمال ادیب و شاعر بھی تھے، انہوں نے اپنی ایک نظم میں منطق کی دھجیا اڑا کر رکھ دی ہے اور اس کا پوری طرح کچا چٹھا کھول کر دکھایا اس کے تار و پود بکھر کر رکھ دیے۔ اور اس کے مفاسد و مضرات سے اہل زمانہ کو پورے طور سے آگاہ کر دکھایا، چنانچہ فرماتے ہیں:

وإعجاباً لمنطق اليونان	کم فیہ من افک ومن بہتان
یونان کی منطق پر تعجب ہے کہ	کس قدر اس میں جھوٹ اور بہتان بھرا ہوا ہے
مخبط لجید الاذہان	ومفسد لفطرت الانسان
وہ اچھے ذہنوں کو خبطی بنا دیتا ہے	اور انسان کی فطرت کو بگاڑ دیتا ہے
مضطروب الاصول والمبانی	علی شفاہار بناہ البانی
اس کے اصول و قواعد مضطرب ہیں	بنائے فالے نے اس کو ٹوٹے ہوئے کنار پر بنایا ہے
متصل العشار والتوانی	کانہ السراب بالیقعان
گھٹی ڈنڈا اور سستی کے قریب ہے	گویا کہ وہ ریگستان کا سراب ہے۔
بد العین الظہشی الحیران	فاهہ بالظن والحسبان
اس نے پیاسے حیران آدمی کو دور کر دیا چنانچہ اس آدمی نے گمان اور خیال کے مطابق اس کو تصدیک کیا	
یوجو شفاع غلۃ النظائ	فلم یجد شمد سوی الحزان
وہ امید کرتا تھا کہ اس سے شفا پائے گا	لیکن نہیں پایا سواں سوائے ٹھرومی گئے

فناد بالخبیر والخسیران
 یترع سب ناد صیوان
 پس وہ نکلی اور گوائے کے ساتھ اس میں لوٹا کہ میرا بیٹا تو کئی کئی بار
 قد ضاع منه العمر فی الصمان
 وغاب الخفقا فی المیزان
 اس کی عمر تیناؤں میں ضائع ہو چکی ہے، اب میزانِ عمل میں اپنا پلوا بٹکار کیجے گا
 (دیباچہ مقامات حریری ص ۳)

عرب کا نامور شاعر بہاء الدین زہیر اپنے مندرجہ ذیل
 ایک متفسفی پر عربی شاعر کی یلغار | اشعار میں ایک متفسفی کی جو بیان کر رہا ہے جو اپنے
 آگے سب کو بیچ سمجھتا اور کسی کو کچھ نہ جاننا تھا، وہ کہتا ہے :

وجاہل یدعی فی العلم فلسفتا
 وقد راح یكفر بالرحمن تقلیداً
 وہ جاہل ہے وہ شخص جو فلسفہ کے علم دعویٰ کرتے
 وہ فلاسفہ کی تقلید کے خدائے رحمن لٹکا کر کرتا ہے
 وقال اعرف معقولا فقلت نعم
 بنیت فہمك معقولا ومعقودا
 وہ کہتا ہے کہ میں معقول جانتا ہوں میں کہتا ہوں کہ ہاں
 تو نے اپنی سمجھ کو بانڈھ دیا اور گھٹک بنا دیا
 وہ کہتا ہے کہ میں معقول اور معقودا
 من این انت وھذا الشان تذکرة
 ارادك فترع بابا عنك مسدودا
 تو کہاں اور یہ حالت کہاں جس کا ذکر کیا جائے
 فقال ان کلامی لست تفہمدا
 اس نے کہا کہ تم میری بات سمجھ نہیں پاؤ گے
 میں نے کہا کہ میں سلیمان بن داؤد علیہما السلام
 فقلت لست سلیمان بن داؤد
 نہیں ہوں کہ جانوروں کی بات میں سمجھ لوں
 (حاشیہ نغمۃ العرب ص ۳۳)

آئیے اب ایک عربی قطع پر عرب شوار کا کلام ختم کر دیا جائے۔ یہ قطع نامعلوم ہے اور بے
 حکیمانہ ہے

منطق و فلسفہ الفلاسفۃ الاولیاء ضللت عقولہم بہ بحر مغروق
 منطق پر فلسفہ اس میں لگے فلسفیوں کی عقلیں گم ہو گئی ہیں ڈبلوینے والے سمندر کی طرح
 داخمت اللی نحو البلاغۃ واعتبر ان البلاغۃ موکل بالمنطق
 اور بلاغت و غیر علوم کی طرف مائل ہو جا اور سمجھ لے کہ معصیت منطق کے حوالہ کر دی گئی ہے۔
 مولانا جلال الدین رومی رحمۃ اللہ علیہ بھی مغربیوں میں جا بجا حکمت و
 مولانا رومی کی رائے | فلسفہ اور معقولات کو بدبختی اور شقاوت کے اسباب میں سے
 شمار کرتے ہیں اور فرماتے ہیں :

مگر تو خواہی کت شقاوت کم شود جہد کن تا از تو حکمت کم شود
 اگر تو چاہتا ہے کہ بدبختی تجھ سے کم ہو جائے تو اس بات کی کوشش کر کہ تجھ سے حکمت کم ہو جائے
 وہ فرماتے تھے کہ جو حکمت انسانی طبیعت و خیال سے آتی ہے، اس میں ذوالجلال کا فیض و
 نور نہیں ہوتا، چنانچہ لکھتے ہیں :

حکمت کز طبع آید و از خیال حکمت بے فیض نور ذوالجلال
 حکمت و فلسفہ طبیعت و خیال کی پیداوار ہے، اس میں فیض ذوالجلال کا نور نہیں پڑتا
 دنیاوی حکمت شک و شبہ بڑھاتی ہے، ظن خیال کو مزید درمزید کرتی ہے مگر دینی حکمت انسان
 کو معراج کمال پر پہنچاتی ہے، اس کو آسمانوں سے اوپر لے جاتی ہے اور ملاً اعلیٰ سے
 ملاقات کراتی ہے، چنانچہ مولانا فرماتے ہیں :

حکمت دنیا فزاید ظن و شک حکمت دینی برد فوق فلک
 دنیا کی حکمت شک و گمان بڑھاتی ہے اور دین کی حکمت آسمان کے اوپر لے جاتی ہے

فلسفی ادنیٰ معقولات اور ابتدائی معلومات کی منزل سے آگے نہیں بڑھتا، اس
 کی عقل نے ابھی دروازہ سے باہر قدم ہی نہیں نکالا ہے، چنانچہ
 فرماتے ہیں :

فلسفی گوید نہ معقولات دون عقل از دہیزی ناید بروں
 فلسفی معقولات سے نیچے ہی بولتا اس کی عقل جو کھٹ سے باہر نہیں جاتی
 فلسفی خود اپنی عقل کا مارا جوا ہے، وہ ایسا بد قسمت مسافر ہے کہ اس کی پشت منزل کی
 طرف اور رخ صحرایا کی طرف ہے اس لئے وہ جس قدر تیز قدم بڑھاتا ہے منزل مقصود سے
 دور ہوتا جاتا ہے، چنانچہ مولانا فرماتے ہیں:

فلسفی خود را از اندیشہ بکشت کو بد و کورا سوئے گنج است پشت
 فلسفی نے اپنے آپ کو اندیشہ سے مار ڈالا اس لئے اپنی پیٹھ خزانہ کی طرف کر رکھی ہے
 فلسفی تہی دست اور محروم زمانہ ہے، اس کا دامن ہمیشہ مقصود و مطلوب سے خالی
 رہتا ہے، دل کی مراد اسے کبھی حاصل نہیں ہوتی، چنانچہ فرماتے ہیں:

کو بد و چنداں کہ افزوں می رود از مراد دل جدا تر می شود
 اس کی بدنصیبی بڑھتی ہی رہتی ہے دل کی مراد سے وہ ہمیشہ خالی رہتا ہے
 فلسفی دنیا کے علوم سے باخبر بڑا وسیع النظر صد ہا چیزوں سے آشنا مگر اپنے سے نا آشنا
 ہے حالانکہ سب سے بڑا علم خود شناسی ہے، مولانا فرماتے ہیں:

صد ہزاراں فضل دارد از علوم جان خود را می نداند از ظلموں
 وہ بد بخت فضیلت کے سو ہزار علوم جانتا ہے مگر اپنے آپ کو نہیں جانتا
 فلسفی ہر چیز کے خواص و اعراف کو جانتا ہے وہ اس کے جوہر و خاصیت سے خوب واقفیت
 رکھتا ہے مگر اپنے جوہر سے نادان ہے، وہ اپنی ذات کے خواص و جوہر سے پورے
 طور پر غافل ہے:

داند او خاصیت ہر جوہر سے در بیان جوہر خود چوں خرے
 وہ ہر جوہر کی خاصیت جانتا ہے مگر اپنے جوہر کے بیان میں گدھے کی طرح ہے
 تو ہر چیز کی قیمت جانتا ہے مگر اپنی قیمت نہیں جانتا:

قیمت ہر کالمی والی کہ چیت قیمت خود را ندانی ز احمقیست
 تو ہر چیز کی قیمت جانتا ہے کہ کیا ہے مگر اپنی قیمت نہیں جانتا، تو کس قدر بیوقوف ہے
 اب مولانا انسان کو خطاب کر کے کہتے ہیں:

جانِ جملہ علمہا این است اس کہ بدانی من کیم در یوم دین
 تام علوم کی جان یہ ہے اور یہی ہے کہ تو جان لے کہ میں جزا کے دن میں کیا
 ہوں گا۔

اب وہ حکمتِ یونانی سے حکمتِ ایمانی کی طرف ہجرت کی دعوت دیتے ہیں جو حقیقی علم اذ
 حکمت ہے اور فرماتے ہیں:

چند چند از حکمتِ یونانیاں حکمتِ ایمانیاں را ہم بخواں
 کتنی یونانیوں کی حکمت تو نے سیکھی ہے اب ایمان والوں کی حکمت بھی پڑھ لے

مولانا الطاف حسین حالی مرحوم منطق و فلسفہ
 مولانا الطاف حسین حالی کی نظم | کو دھوکہ کی ٹٹی قرار دیتے تھے، اس کے
 سیکھنے والے کو تیلی کا بیل اور میاں مٹھو کہا کرتے تھے۔ کہتے تھے کہ یہ لوگ نہ حکومت
 میں ملازمت پاسکتے ہیں، نہ جنگل میں ریوڑ چرا سکتے ہیں، نہ بازار میں بوجھ لاد سکتے
 اور نہ دربار میں لب ہلا سکتے ہیں، وہ پڑھ کر بگڑ گئے، اگر نہ پڑھے ہوتے تو
 کھانے کمانے کے اور ڈھنگ سیکھ لے ہوتے، ان کے دلوں میں
 نہ قرآن کی عظمت کا پاس و لحاظ ہوتا ہے اور نہ رسالت و نبوت کا،
 ان کے علم کا لب لباب یہ ہے کہ اگر کبھی دن کو رات کہیں تو اس کو پوری
 دنیا سے منوا کے چھوڑیں، غرضیکہ مولانا کی نظم بہت ہی عمدہ
 اور قابل ذکر ہے، ناظرین کرام غور سے سنیں، مولانا
 فرماتے ہیں:

وہ تقویم پارینہ یونانیوں کی
 وہ حکمت کہ ہے ایک دھوکہ کی ٹیٹی
 یقین جس کو ٹھہرا چکا ہے نکمتی
 عمل نے جسے کر دیا آ کے ردھی
 اسے وہی سے جگے ہیں ہم زیادہ
 کوئی بات اس میں نہیں کم زیادہ
 زبور اور توریت و انجیل و قرآن
 بالاجماع ہیں قابل نسخ و نسخیاں
 مگر لکھ گئے جو اصول اہل یوناں
 نہیں نسخ و تبدیلیں کا اس میں امکان
 نہیں مٹتے جب تک کہ آثارِ دنیا
 مٹے گا کبھی کوئی شوشہ نہ اُن کا
 نتائج ہیں جو مغربی اہل فن کے
 وہ ہیں ہند میں جلوہ گر سو برس سے